

រឿងជោគជ័យលេចធ្លោ ក្នុងសែនមនោរម្យ	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	គ្លីសង្ឃីមរបស់ប្រជាពលរដ្ឋភូមិត្បាំង
កាលបរិច្ឆេទនៃការកត់ត្រា	២៥ មីនា ២០១៥
រឿងនោះកើតឡើងនៅពេលណា	ចាប់តាំងពីឆ្នាំ២០១៣
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	សង្កាត់រមនា ក្រុងសែនមនោរម្យ ខេត្តមណ្ឌលគីរី
ឈ្មោះអ្នកនិយាយរឿងប្រាប់	លោកស្រី ច្រាវ អ៊ា ប្រធានអង្គការសហគមន៍មូលដ្ឋាន និងគ្រូបង្រៀនតម្បាញ
-ចំនួនអ្នកទទួលផល (ជាក្រុម) ដែលទទួលផលពីសកម្មភាពរបស់បុគ្គលដែលផ្តល់រឿង	សមាជិកសហគមន៍តម្បាញមានសមាជិក ២០ នាក់ជាស្ត្រី
- អាយុជាមធ្យម (បុរស ឬស្ត្រី)	៣០ ឆ្នាំ
អ្នកសម្ភាសន៍ (តួនាទី, អង្គភាព)	កញ្ញា វេង សុំ អ្នកសម្របសម្រួលសហគមន៍ អង្គការភូមិខ្ញុំ
អ្នកកត់ត្រា (តួនាទី, អង្គភាព)	លោក កង សិលា អ្នកសម្របសម្រួលសហគមន៍ អង្គការភូមិខ្ញុំ
<div data-bbox="185 1371 834 1906" data-label="Image"> </div> <div data-bbox="868 1371 1490 1906" data-label="Text"> <p><b>ពិពណ៌នារឿង</b></p> <p>លោកស្រី ច្រាវ អ៊ា ជាកសិករជនជាតិព្នងមួយរូប គិតតែពីកិច្ចការធ្វើស្រែចម្ការ និងជីវភាពគ្រួសារតែប៉ុណ្ណោះ ។ លោកស្រីមានជំនាញតម្បាញ ដែលចេះតាងរូបរាងដូនតាមក និងមានចិត្តចង់ថែរក្សា និងផ្សព្វផ្សាយចំណេះដឹងតម្បាញនេះទៅអ្នកជំនាន់ក្រោយ ។ ដោយមានការសម្របសម្រួលពីអង្គការ</p> </div>	

ណ័រម៉ាដ នៅឆ្នាំ ២០១០ លោកស្រីបានស្ម័គ្រចិត្ត និងត្រូវបានជ្រើសរើសជាប្រធានសហគមន៍តម្បាញ ។ លោកស្រីមានតួនាទីបង្រៀនអំពីរបៀបតម្បាញក្រម៉ា និងកន្លែងដល់សមាជិកសហគមន៍ ។ លោកស្រីមិនបានដឹងពីសិទ្ធិចូលរួម មិនដែលស្គាល់ក្រុមប្រឹក្សាសង្កាត់ ក្រុង និងគណៈអភិបាលទេ ។ នៅពេលជួយបបញ្ហាម្តងៗ លោកស្រី ក៏ដូចជាប្រជាជនក្នុងភូមិបាននាំគ្នាទៅរាយការណ៍ជូនមេភូមិ និងស្នើសុំឱ្យមេភូមិជួយ ។ បើបញ្ហាណាដែលបានរាយការណ៍ហើយ តែមិនទទួលបានដំណោះស្រាយពីមេភូមិទេនោះ លោកស្រីមិនដឹងថា ត្រូវធ្វើដូចម្តេចនោះដែរ ។ ជាក់ស្តែង គ្រួសារលោកស្រីបានមកតាំងទីលំនៅលើដីមួយកន្លែងក្នុងភូមិពូតាំង សង្កាត់រមនាតាំងពីដូនតាមកម្លោះ (៣០ឆ្នាំមុនគឺពេលលោកស្រីកើត) លុះដល់ឆ្នាំ១៩៩៦ ដីនេះត្រូវបានអាជ្ញាធរសាងសង់សាលារៀនលើ ។ លោកស្រីពុំដឹងថា តើគ្រួសារលោកស្រី មកបោះទីតាំងនៅលើដីនេះ ខុសឬត្រូវ ហើយតើសាលារៀនដែលបានសង់លើត្រូវឬខុសនោះដែរ តែអ្វីដែលលោកស្រីអនុវត្តនោះគឺ ប្តឹងទៅមេភូមិ និងរក្សាការរស់នៅបន្ត និងសាកសួរព័ត៌មានពីឪពុកម្តាយ និងចាស់ទុក្ខភូមិតែប៉ុណ្ណោះ ។

រហូតដល់ឆ្នាំ២០១៣ សហគមន៍តម្បាញដែលដឹកនាំ និងបង្រៀនដោយដោយលោកស្រី ត្រូវបានជ្រើសរើសដោយអង្គការភូមិខ្ញុំ និងឱ្យចូលរួមនៅក្នុងសកម្មភាពរបស់ “គម្រោងលើកកម្ពស់ការចូលរួមរបស់ប្រជាពលរដ្ឋក្នុងការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ” ដែលឧបត្ថម្ភថវិកាដោយ “ទីភ្នាក់ងារអភិវឌ្ឍន៍របស់ប្រទេសស៊ុយអែត” តាមរយៈអង្គការផេកកម្ពុជា។ លោកស្រី ច្រាវ អ៊ា បានទទួលការបណ្តុះបណ្តាល និងការបង្ហាត់បង្ហាញអំពី ទស្សនទាននៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ រួមទាំងចំណេះដឹងស្តីពីបណ្តឹងតវ៉ា កាលើកកម្ពស់យេនឌ័រ ការពង្រឹងភាពអង់អាចដល់ស្ត្រី និងរបៀបនិយាយជាសាធារណៈ បានធ្វើឱ្យលោកស្រី និងសមាជិកសហគមន៍ផ្សេងទៀតមានការយល់ដឹងច្រើនទាក់ទងនឹងសិទ្ធិចូលរួមក្នុងសកម្មភាពក្រុមប្រឹក្សា តួនាទី និងភារកិច្ចរបស់ក្រុមប្រឹក្សា និងមានផ្លាស់ប្តូរគួរឱ្យកត់សម្គាល់ ។ លោកស្រីចាប់ផ្តើមមានភាពក្លាហាន មានឆន្ទៈចង់ចូលរួម និងចេះលើកទឹកចិត្តសមាជិកសហគមន៍ដទៃទៀតឱ្យហ៊ានចូលរួមក្នុងសកម្មភាពរបស់ក្រុមប្រឹក្សាដូចជា កិច្ចប្រជុំពិគ្រោះយោបល់តាមភូមិរបស់ក្រុមប្រឹក្សាសង្កាត់ វេទិកាជាដើម ។ លោកស្រីដឹកនាំការផ្សព្វផ្សាយចំណេះដឹងបន្តអំពីសិទ្ធិចូលរួម សកម្មភាពក្រុមប្រឹក្សា តួនាទីក្រុមប្រឹក្សា នីតិវិធីបណ្តឹងតវ៉ា និងសារៈសំខាន់នៃការចូលរួម ដល់ប្រជាពលរដ្ឋក្នុងភូមិ សហគមន៍តម្បាញ នៅពេលប្រជុំក្នុងសហគមន៍ និងពេលទៅធ្វើចំការប្រវាស់ដៃ ។

លោកស្រីបានបន្តចូលរួមយ៉ាងសកម្មក្នុងសកម្មភាពក្រុមប្រឹក្សា និងចេះស្វែងរកដំណោះស្រាយពីក្រុមប្រឹក្សា តាមដានបញ្ហាដែលបានលើកឡើង ដូចជាទំនាស់ដីរវាងប្រជាពលរដ្ឋ និងនាយកសាលា ដែលកើតឡើងជាយូរណាស់មកហើយ ។ លោកស្រីបានលើកបញ្ហានេះគ្រប់សកម្មភាពរបស់ក្រុមប្រឹក្សាសង្កាត់ និងក្នុងកិច្ចប្រជុំប្រចាំខែរបស់ក្រុមប្រឹក្សាក្រុង រហូតទទួលបានចំណាត់ការ និងដំណោះស្រាយជាទីពេញចិត្តសម្រាប់ភាគីទាំងសងខាងដែលសម្របសម្រួលដោយក្រុមប្រឹក្សាក្រុង និងគណៈអភិបាល ។

អ្នកស្រី ឡឿន ទីប សមាជិកសហគមន៍តម្បាញមានប្រសាសន៍ថា “ប្អូន អី ឥឡូវខុសប្លែកពីមុនច្រើនណាស់ នៅពេលទៅធ្វើការម្តងៗគឺគាត់បានណែនាំពួកយើងពីសិទ្ធិរបស់យើងក្នុងការចូលរួម ហើយមុនពេលដែលមានប្រជុំនៅតាមភូមិមានដែលមានមេឃុំ និងមន្ត្រីស្រុកចុះមកប្រជុំម្តងៗ គាត់តែងប្រាប់យើងជាស្ត្រីឱ្យចូលរួម និងលើកទឹកចិត្ត ថាយើងជាស្ត្រីកុំខ្លាចត្រូវហ៊ានលើកបញ្ហារបស់យើងឱ្យគេបានដឹង និងជួយដោះស្រាយ ។ លោក រ៉យ ត្រឺន ប្រធានក្រុមប្រឹក្សាសង្កាត់រមនាបានលើកឡើងថា “លោកស្រី ច្រាវ អី ជាសហគមន៍ សកម្មម្នាក់ ក្នុងការកៀរគរប្រជាពលរដ្ឋដើម្បីចូលរួមក្នុងសកម្មភាពក្រុមប្រឹក្សាក្រុង” ។

លោកស្រី ច្រាវ អី មានប្រសាសន៍ថា “មុនគម្រោងអនុវត្ត ខ្ញុំ និងសមាជិកសហគមន៍ដទៃទៀតមិនយល់ពីការចូលរួម មិនហ៊ានបញ្ចេញមតិយោបល់ទេ ដោយមានការភ័យខ្លាច ។ ទោះជាចៅសង្កាត់ មេភូមិនិយាយអ្វីក៏ដោយ ក៏យើងខ្ញុំមិនហ៊ានសួរនាំដែរ ។ ពេលមានបញ្ហាម្តងៗ យើងមិនដឹងជាត្រូវទៅរកខាងណាជួយដោះស្រាយទេ ក្រៅពីភូមិ និងសង្កាត់ ។ ហើយបើភូមិសង្កាត់មិនដោះស្រាយគឺនៅត្រឹមហ្នឹង” ។ លោកស្រីបន្ថែមថា “ខ្ញុំឃើញមានការផ្លាស់ប្តូរច្រើន គឺប្រជាពលរដ្ឋមានការចង់ដឹង ចង់ផ្លាស់ប្តូរជីវភាពរស់នៅ ហើយគេហ៊ានបញ្ចេញមតិយោបល់ លើកបញ្ហា និងសំណូមពរពេលក្រុមប្រឹក្សាចុះមូលដ្ឋានម្តងៗ ។ ប្រជាពលរដ្ឋតែងជជែកគ្នានៅពេលទៅធ្វើការប្រវាស់ដីអំពីអភិបាលកិច្ច” ។

<p><b>ការអង្កេតលើចំណុចសំខាន់ៗ៖កាយវិការ អារម្មណ៍ អត្តចរិតរបស់អ្នកទទួលសម្ភាសន៍</b></p> <p>វិករាយ មានចំណេះដឹង និយាយប្រកបដោយទំនុកចិត្ត</p>
<p><b>ផ្នែកផ្លាស់ប្តូរ (Domain of changes)</b></p> <p>ឆន្ទៈនៃការចូលរួម និងការគាំទ្រស្រី</p>

